

दि. २५ ऑगस्ट, २०१९ रोजी झालेल्या वार्षिक सर्वसाधारण सभेचे इतिवृत्तांत

स्थळ : ना. म. जोशी मार्ग, म्युनिसिपल शाळा, डिलाईल रोड पोलीस चौकी समोर, करीरोड (प.), मुंबई - ४०००१३.

श्री विश्वेश्वर सहकारी पतपेढी मर्यादित, मुंबई या पतसंस्थेची ५४ वी वार्षिक सर्वसाधारण सभा रविवार दि. २५ ऑगस्ट, २०१९ रोजी सकाळी ९.०० वाजता ना.म.जोशी मार्ग, म्युनिसिपल शाळा, डिलाईल रोड पोलीस चौकी समोर, करीरोड (प), मुंबई - ४०० ०१३ येथे विद्यमान अध्यक्ष श्री. दिलीप केळंबेकर यांच्या अध्यक्षते खाली घेण्यात आली. संस्थेचे मानद कार्यलक्षी संचालक श्री मनोज सावंत यांनी सभेकरिता उपस्थित सभासदांचे हार्दिक स्वागत करून सभेच्या सूचनेनुसार सभा सकाळी ९.०० वा सुरु केली. परंतु गणसंख्या अभावी सदर सभा अर्धा तास तहकूब करून ठीक ९.३० वाजता त्याच ठिकाणी सुरु करण्यात आली.

पतसंस्थेचे कार्यलक्षी संचालक श्री. मनोज सावंत यांनी पतसंस्थेचे अध्यक्ष श्री. दिलीप केळंबेकर, उपाध्यक्ष श्री. भगवान(विलास) सातार्डेकर तसेच संचालक श्री.जनार्दन गवाणकर, श्री. किशोर रसाळ, श्री. प्रकाश डिचोलकर, श्री. सुरेश बांबर्डेकर, श्री. संजय बळगे, श्री. प्रशांत कांबळे, श्री. जयंतकुमार मेहेर, श्री. निलेश सकपाळ, सौ. देवयानी सातार्डेकर, सौ. रेश्मा बंदरकर यांचे स्वागत करून त्यांना व्यासपीठावर येण्यासाठी आमंत्रित केले.

कार्यलक्षी संचालक श्री. मनोज सावंत यांनी पतपेढीचे विद्यमान अध्यक्ष श्री दिलीप केळंबेकर यांना आजच्या सभेचे अध्यक्षपद स्विकारण्याची विनंती केली. त्यांना सर्व सभासदांनी एकमताने मान्यता दिली.

त्यानंतर प्रथेप्रमाणे सभेची सुरुवात पतसंस्थेचे विद्यमान अध्यक्ष श्री दिलीप केळंबेकर यांनीलक्ष्मी मातेच्या प्रतिमेस आणि पतसंस्थेचे उपाध्यक्ष श्री. भगवान सातार्डेकर यांनी संस्थेचे संस्थापक अध्यक्ष कै. नामदेव कांदळगावकर यांच्या प्रतिमेस आणि श्री. जनार्दन गवाणकर यांनी श्री संत शिरोमणी संताजी महाराज जगनाडे यांच्या प्रतिमेस पुष्पहार अर्पण करून आणि सर्व संचालकांच्या हस्ते दीप प्रज्वलनाने करण्यात आली.

पतपेढीचे कार्यलक्षी संचालक श्री मनोज सावंत यांनी दुखवटा प्रस्ताव मांडला व पतपेढीचे दिवंगत सभासद, देशाचे संरक्षण करताना सीमेवर शहीद झालेले सैनिक, माजी परराष्ट्र मंत्री सुषमा स्वराज, माजी अर्थमंत्री अरुण जेटली, नुकत्याच झालेल्या सांगली, कोल्हापूर नैसर्गिक आपत्तीत मृत पावलेल्या नागरिकांच्या पवित्र स्मृतीस अभिवादन करून श्रद्धांजलीसाठी उपस्थितांना दोन मिनिटे उभे राहण्यास विनंती केली.

कार्यलक्षी संचालक यांनी अहवालात छपाई/ मुद्रण दोष असल्यास निदर्शनास आणून द्यावे, अशी सभासदांना विनंती केली. तत्पूर्वी आमच्या नजरेस पडलेले मुद्रण दोष आपणास सांगत आहे त्याची नोंद करून घ्यावी. अहवाल वेबसाईटवर अपलोड करण्यात आला आहे.

मुद्रण दोष :-

१. राखीव व इतर निधी - ३१ मार्च २०१९ अखेर एकूण शिल्लक ४,६२,७०,९१३.७२ ऐवजी ४,७२,७०,९१३.७२ अशी आहे.
२. पतपेढीच्या प्रगतीचे बोलके आकडे - यात सन २०१८-१९ या रकान्यात दिलेले कर्ज रु. ४८,६१,११,१९० ऐवजी ४,८६,११,१९० असे आहे.
३. सन २०१९-२० चे खर्चाचे अंदाजपत्रक - अनुत्पादित कर्ज तरतूद प्रत्यक्षात २०१८-१९ या रकान्यामध्ये २१,००,०००/- ऐवजी ३१,००,०००/- अशी आहे. दुरुस्ती खर्च प्रत्यक्षात २०१८-१९ या रकान्यामध्ये १०,३९,७२०/- ऐवजी ३९,७२०/- असा आहे.
४. निव्वळ नफा - निव्वळ नफारु.५७,३९,२२०/- ऐवजी ५७,१६,७२०/- एवढा आहे.

सभेतून अहवाल छपाईमध्ये मुद्रण दोषाबाबत कोणतीही त्रुटी दाखविण्यात आली नाही. त्यानंतर कार्यलक्षी संचालक यांनी सभेची सूचना व सभेत होणारी कामे यांचे वाचन केले.

कार्यलक्षी संचालक यांनी पतपेढीचे अध्यक्ष श्री दिलीप केळंबेकर यांना आपले मनोगत व्यक्त करण्याची विनंती केली.

अध्यक्षांनी मनोगत व्यक्त करताना सन २०१८-२०१९ या आर्थिक वर्षात पतपेढीने केलेल्या कामकाजाचा आढावा घेतला. शासनाने रिक्षा परमिट खुली

केल्यामुळे वाहन तारण कर्ज देणाऱ्या पतपेढ्यांना अनेक अडचणींना सामोरे जावे लागत आहे. संस्थेने वाहन तारण कर्ज दिलेल्या कर्जदारांपैकी थकीत कर्जदारांवर १०१ ची कारवाई करण्यास सुरुवात केली आहे. त्यामुळे या आर्थिक वर्षात कर्जाची वसुली जास्तीत जास्त झाल्यामुळे संस्थेला मागील वर्षापेक्षा जास्त नफा झाला आहे. त्यामुळे पतसंस्थेने सभासदांसाठी लाभांशाची शिफारस केली आहे.

महाराष्ट्र राज्य सहकारी पतसंस्था फेडरेशन च्या सहकार्याने पतसंस्था, खासगी, राष्ट्रीयकृत, सहकारी बँका यांच्याकडून ग्राहकाने घेतलेल्या कर्जाची माहिती आपणास क्रास या संगणक प्रणालीद्वारे उपलब्ध होणार आहे. त्यामुळे कर्ज वाटपासाठी याचा निश्चित उपयोग होणार आहे.

पतपेढीची सध्याची उलाढाल हि ३४ करोडहून अधिक आहे. वाहनतारण कर्ज दिले गेल्यामुळे निश्चितच संस्थेची उलाढाल वाढण्यास व आर्थिक व्यवहार वाढण्यास मदत झाली आहे. हे सर्व करण्यासाठी पतपेढीला ठेवीदारांना मोठे योगदान दिले आहे. काही अडचणीमुळे मागील वर्षी पतपेढी लाभांश देऊ शकली नाही त्याबद्दल अध्यक्षानी दिलगिरी व्यक्त केली. सभासदांनी देखील खूप संयम दाखवून सहकार्य केले.

अहवालाच्या पहिल्या पानावरून असे दिसून येत आहे कि, पतसंस्थेचे कार्यक्षेत्र विस्तार करण्याचा विचार आहे. कार्यक्षेत्र विस्तार करून मुंबई बाहेर ठाणे, रायगड, रत्नागिरी, सिंधुदुर्ग या जिल्ह्यात वाटचाल करायची आहे. त्यासाठी सभासदांचे योगदान महत्वाचे आहे. संपूर्ण महाराष्ट्राच्या ग्रामीण भागाचा आर्थिक कणा हा सहकारावर अवलंबून आहे. संस्थेच्या प्रगतीत सर्वांचे आतापर्यंत जसे सहकार्य मिळाले तसे भविष्यात मिळावे अशी श्री विश्वेश्वराकडे प्रार्थना. सर्व सभासदांना गणेशोत्सव, दसरा, दिवाळी व येणाऱ्या नवीन वर्षाच्या शुभेच्छा देऊन आपल्या अध्यक्षीय मनोगताची सांगता केली.

अध्यक्षांच्या मनोगतानंतर पतपेढीच्या वाटचाली संदर्भात खालील सभासदांकडून आलेल्या अभिनंदन पत्रांचे कार्यलक्षी संचालक श्री. मनोज सावंत यांनी वाचन केले.

१. श्री. मनोहरपरुळेकर (स. क्र. १९१२)

२. श्री. निलेश सकपाळ (स. क्र. ११७४३)

कार्यलक्षी संचालक श्री मनोज सावंत यांनी सभेच्या कामकाजास विषय पत्रिकेनुसार सुरुवात केली.

विषय क्र. १ :- दिनांक १९ ऑगस्ट २०१८ रोजी झालेल्या ५३ व्या वार्षिक सर्वसाधारण सभेचा इतिवृत्तांत वाचून कायम करणे.

कार्यलक्षी संचालक श्री मनोज सावंत यांनी सभेमध्ये असे सांगितले कि, रविवार दिनांक १९ ऑगस्ट २०१८ रोजी झालेल्या ५३ व्या वार्षिक सर्वसाधारण सभेचे इतिवृत्तात छपाई करून सभागृहातील सभासदांना वाचण्यासाठी दिले आहे. त्यामुळे सभेच्या इतिवृत्तांबाबत काही सूचना असल्यास कराव्यात व काही चुका असल्यास निदर्शनास आणून द्याव्या असे सभेमध्ये कार्यलक्षी संचालक श्री मनोज सावंत यांनी सांगितले.

मा. अध्यक्ष :- मागील वर्षीच्या वार्षिक सर्वसाधारण सभेमध्ये आलेल्या सुचनेनुसार इतिवृत्तात प्रिंट करून सभागृहामध्ये वाचनासाठी उपलब्ध केला आहे. तसेच १५ दिवस आधी संस्थेच्या कार्यालयात देखील वाचनासाठी ठेवला होता. सभासदांनी संस्थेमध्ये येऊन इतिवृत्तांत घेतला आहे. ५३ व्या वार्षिक सर्वसाधारण सभेच्या इतिवृत्तांता मध्ये काही विषय नमूद करण्याचे राहून गेले असतील तर ते निदर्शनास आणून द्यावे व सदर इतिवृत्तांत मंजूर करण्यास सहकार्य करावे.

उपस्थित सभासदांकडून सदर इतिवृत्तांत सर्वानुमते मंजूर करण्यात आला.

ठराव क्र. १ :- असा ठराव करण्यात येतो कि, रविवार दिनांक १९ ऑगस्ट २०१८ रोजी झालेल्या ५३ व्या वार्षिक सर्वसाधारण सभेच्या इतिवृत्तांत मध्ये काही त्रुटी नसल्यामुळे त्यास सर्वानुमते मंजुरी देण्यात आली. ठराव मंजूर.

सूचक :- श्री. प्रवीण कदम (सभासदक्र. ४७१५), श्री. रविंद्र राउत (सभासदक्र. १३५१८)

अनुमोदन :- श्री. अरविंद गवाणकर (सभासद क्र. १२५४६), श्री. योगेश राऊत (सभासद क्र. १४६५४)

विषय क्र. २ :- सन २०१८-२०१९ च्या अंदाजपत्रका मधील अंदाजापेक्षा जास्त व कमी झालेल्या खर्चास मंजूरी घेणे.

कार्यलक्षी संचालक यांनी अहवालातील पानक्र. २० वर सन २०१८-२०१९ चे अंदाजापेक्षा जास्त व कमी झालेल्या खर्चाचे वाचन केले.

सन २०१८-२०१९ च्या अंदाजपत्रका पेक्षा जास्त झालेला खर्च.

खर्च	अंदाजे खर्च २०१८ - २०१९	प्रत्यक्षात खर्च २०१८ - २०१९	जास्त झालेला खर्च
आवर्त ठेवीवरील व्याज	५०००००	५३६७९९	३६७९९
बचत खात्यावरील व्याज	१००००००	१००१३०९	१३०९
गुमास्ता लयासन्स व ट्रेड लायसन्स	६०००	१३१९३	७१९३
गोडारून चार्जेस	-	९०४४०	९०४४०
अनुत्पादित खर्च तरतूद	१५०००००	३१०००००	१६०००००

सन २०१९-२०२० च्या अंदाजपत्रका पेक्षा कमी झालेला खर्च

खर्च	अंदाजे खर्च २०१८ - २०१९	प्रत्यक्षात खर्च २०१८ - २०१९	कमी झालेला खर्च
धार्मिक/ उद्घाटन सोहळा	३५०००	३४४४२	५५८
मुदत ठेवीवरील व्याज	२५००००००	२३०२४९६२	१९७५०३८
दैनंदिन बचत वरील व्याज	१५००००	२१०१४	१२८९८६
बैठक भत्ता	५५०००	४७२५०	७७५०
प्रवास भत्ता	४५०००	२५२००	१९८००
प्रवास(अध्यक्ष व उपाध्यक्ष)	९६०००	९६०००	०
मुद्रण व लेखन व टपाल साहित्य	४०००००	१५२६३६.३२	२४७३६४
कर्मचारी वर्ग पगार व इतर	३७०००००	३६५९४७२	४०५२८
कर्मचारी बोनस	१५००००	०	१५००००
दूरध्वनी खर्च	३०००००	१९८५२५.७२	१०१४७४
प्रवास/वसुली प्रवास खर्च	१८००००	१४७८०५	३२१९५
कर्मचारी भविष्य निर्वाह निधी	२१००००	१९११८१	१८८१९
कर्मचारी अंशदान	२२५०००	१११३२२	११३६७८
दुरुस्ती खर्च	२५०००००	३९७२०	२४६०२८०
सर्वसाधारण व विशेष सभा खर्च/ मासिक सभा	३५००००	१९३३००.१६	१५६७००
वीज व पाणी खर्च	१७००००	१३७२६४	३२७३६
वकील फी व कोर्ट खर्च	२५००००	५५२१०	१९४७९०
सिस्टम ऑडीट फी	१२०००	१०५००	१५००
वैधानिक/ अंतर्गत/ टॅक्स ऑडीट फी	३०००००	२१९७३०	८०२७०
कार्यालयीन खर्च	३०००००	१७११५९	१२८८४१
पतसंस्था व्यवसाय खर्च	२५००	२५००	०
कार्यालयीन भाडे व देखभाल खर्च	९०००००	६९९१७०	२००८३०
जाहिरात	१५००००	७८५००	७१५००
घसारा	१६०००००	९१३८०४	६८६१९६
एजंट कमिशन	१२५०००	५६५५९	६८४४१
प्रशिक्षण शिबीर	१०५०००	८४०६७	२०९३३३
प्रोफेशनल फी	३०००००	२८६७७०	१३२३०
वर्धापन दिन	४००००	२५४०४	१४५९६
पतसंस्था इन्शुरन्स	९००००	६३८३६	२६१६४
बँक ओडी चार्जेस	५००००	१७७७२	३२२२८
इन्कम टॅक्स/टी.डी.एस पेनल्टी खर्च	५०००	०	५०००
वार्षिक देखभाल	१७५०००	१५५९९६.४८	१९००४
कायदे विषयक खर्च	२५०००	०	२५०००
लॉकर भाडे	३००००	२५१३०	४८७०
वेबसाईट खर्च	१००००	९३५८.५६	६४१
महिला दिन	५००००	०	५००००

श्री. रामदास वाढळ :- अंदाज पत्रक हि एक तांत्रिक बाब आहे. त्यामुळे यावर जास्त वेळ न घालवता हे एकमताने मंजूर करावे अशी माझी सूचना आहे.

श्री. अनंत महाडिक :- अंदाज पत्रकावर चर्चा होणे आवश्यक आहे. वार्षिक सर्वसाधारण सभा आहे. त्यामुळे चर्चा झालीच पाहिजे.

मा. अध्यक्ष :- आपला मुद्दा मान्य आहे. चर्चाकरण्यासाठीच सभागृहामध्ये आज सर्वसाधारणसभा आहे. ज्या आवश्यक विषयावरचर्चा करायलाहवी तेथे आम्ही निश्चितच सभासदांना वेळ देणार आहोत. जे काही खर्च आहेत ते आवश्यक त्या कारणासाठीच केलेले आहेत. आवर्त ठेव वाढल्यामुळे त्याचे व्याज वाढले आहे. हे व्याज देणे भाग आहे.

श्री. जयवंत काळे :- आपणा सर्वांनाच ताळेबंद नफापत्रक वाटप केलेआहे. त्याशिवाय आपल्या घरी सुद्धा आले आहे आणि कार्यालयामध्ये सुद्धा उपलब्ध होते. जर ह्या विषयी कोणाला काही प्रश्न विचारायचे असतील व काही सूचना करावयाच्या असतील त्या सांगाव्यात नाही तर ह्या विषयाला माझे अनुमोदन आहे.

श्री. विजय झगडे :- गोडाऊनला रु. ९००००/- भाडे दिले आहे. ते कोणते गोडाऊन आहे? याचे स्पष्टीकरण द्यावे.

अध्यक्ष :- वाहन तारण कर्ज दिलेल्या ज्या गाड्या पकडून गोडाऊन मध्ये ठेवल्या जातात त्याचे भाडे प्रत्येक गाडीनुसार घेतले जाते आणि त्या गाड्यांचा महिन्याचा जो गोडाऊन चार्ज आहे. तो त्या गोडाऊनला जमा केला जातो. सदरखर्च त्या कर्जदाराच्या कर्ज खात्यामध्ये जमा केला जातो. महानगर पालिकेच्या माध्यमातून जी गोडाऊन्स उपलब्ध आहेत तेथे ह्या पकडलेल्या गाड्या ठेवल्या जातात. पकडलेल्या गाड्या सुरक्षित ठेवणे हि पतसंस्थेची जबाबदारी आहे. त्यामुळे त्यासाठी योग्य तो चार्ज भरलेला आहे.

टी.एन.चौधरी :- गोडाऊन चार्जेस हा खर्च खातेदाराच्या खात्यात टाकला जातो तर हा खर्च अंदाजपत्रकामध्ये यायला नको होता. हा खर्च येणे बाजूला दाखविला पाहिजे होता. हि रक्कम वसूल करण्यात यावी आणि पुढील वर्षीच्या अहवालामध्ये दाखविण्यात यावी.

मा. अध्यक्ष :- गोडाऊन चार्जेस हा खर्च मार्च महिन्यामध्ये शेवटच्या टप्प्यामध्ये आलेला खर्च आहे. तो एप्रिल मध्ये त्या कर्जदाराच्या कर्ज खात्यामध्ये वळती केलेला आहे. पुढील वर्षीच्या अहवालामध्ये त्याची तशी दखल घेतली जाणार आहे.

उपस्थित सभासदांना सदर विषयावर केलेल्या चर्चेनंतर सदर खर्चास सर्वानुमते मंजूरी देण्यात आली.

ठराव क्र. २ :- असा ठराव करण्यात येतो की, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत सन २०१८-२०१९ च्या अंदाजपत्रका मधील अंदाजापेक्षा जास्त व कमी झालेला खर्च योग्य असून सर्व सभासदांच्या वतीने त्यास सर्वानुमते मंजूरी देण्यात येत आहे. ठराव मंजूर.

सूचक :- श्री. रविंद्र चव्हाण(सभासद क्र. १३४३३), श्री. प्रविण कदम (सभासद क्र.४७१५)

अनुमोदन :- श्री. जयवंतकाळे (सभासद क्र.१२२७०), श्री. अशोक पावसकर (सभासद क्र.१६३२७)

विषय क्र. ३ :- दि. ०१ एप्रिल २०१८ ते दि. ३१ मार्च २०१९ या कालावधीचा जमाखर्च, ताळेबंद पत्रक व अहवाल स्विकारणे व त्यास मंजूरी देणे.

कार्यलक्षी संचालक यांनी उपस्थित सभासदांना दि. ०१ एप्रिल २०१८ ते दि. ३१ मार्च, २०१९ या कालावधीचा अहवालामधील पान क्र. १४ ते १९ वरील नफा तोटा पत्रक पान क्र. ८ ते १३ ताळेबंद पत्रक छापण्यात आलेले आहे, तो आपण वाचवा व त्याबाबत काही शंका किंवा प्रश्न असल्यास विचारावे, अशी विनंती केली.

श्री. रामदास वाढळ :- पान क्र. ४ वर कर्ज विषय आहे. त्या विषयाला अनुसरून काही गोष्टी सांगायच्या आहेत. अहवाल साली कर्ज वसुली ७,५४,१०,२०४ आहे आणि कर्ज वाटप ४,८६,११,१९० आहे. मागच्या वर्षी जे कर्ज वसूल झाले आहे त्याच्यावरच व्याज येणे आता बंद झाले आहे. आपण जे कर्ज वसूल केले आहे त्यापेक्षा आपण जे कर्ज दिले आहे ते फार कमी आहे. हे कर्ज जर वाढले असते तर आपले उत्पन्न वाढले असते नफा वाढला असता. संस्थेची जमा बाजू चांगली आहे त्यामुळे कर्जवाढविणे गरजेचे होते जेणेकरून पुढच्या गोष्टी टाळता आल्या असत्या. लोक कर्ज स्थावर मालमत्तेसाठी व व्यवसायासाठी घेतात. या कर्जातून संस्थेला फायदा होतो. ऑटोमोबाईल कंपनी आता स्वतः फायनान्स करू लागल्या आहेत. त्यामुळे आपल्याला आता दुष्टीकोन बदलायला लागणार आहे. वाहनावर कर्ज दिले पाहिजे. स्त्रियांची उन्नती हे आता सरकारचे धोरण आहे. त्यामुळे अहवालाच्या अनुषंगाने उत्पन्न वाढावे म्हणून माझी तुम्हाला अशी सूचना आहे की, स्त्रियांना रिक्षा लोन द्यावे. आर.टी.ओ ने आता स्त्रियांना देखील लायसन्स आणि परमिट देण्यास सुरुवात केली आहे. भांडूप शाखेमधून याची सुरुवात करावी. ज्यामहिला रिक्षा चालवू शकतील अशा महिलांना एकत्र करा. पुढची जबाबदारी माझी आहे त्यांना प्रशिक्षण देणे त्यांचं लायसन वपरमिट काढणे.

अनुत्पादित जिंदगी ही एकाएकी लगेच होत नाही जर तुम्ही तिमाही ऑडीट करता तर अनुत्पादित जिंदगी का कळली नाही ? अगोदर तुम्हाला ती सप्टेंबर पर्यंत कळली असती तर त्याच्यावर तुम्हाला काम करता आले असते. संचालक मंडळाने त्याच्यावर विचार केला असता. उत्पन्न वाढले असते, कर्ज थकीत झाली नसती. पतसंस्थेचे अंतर्गत लेखापरिक्षक श्री. बाबासाहेब पवार यांना मला अशी विचारणा करायची आहे की, तसे तुम्ही अहवालामध्ये दिले आहे का ? कारण मागच्या तिमाही मध्ये जे घडत त्याच **Reflection** पुढच्या तिमाही मध्ये दिसते. पुर्वी ७० लाखाची वसुली मी माझ्या काळामध्ये केली होती. सर्व संचालकांनी तेव्हा कामे केलेली आहेत. २ वर्षापूर्वी जो लाभांश समीकरण निधी होता तो तुम्ही नफ्यामध्ये घेतला होता. सर्वसामान्य लोकांचे भाग आहेत. त्याच्यावर आपण लाभांश देतो. तो तुम्ही नफ्यामध्ये घेतला नसता तर आता त्याचा आम्हाला फायदा झाला असता. लाभांश देता आला असता.

अहवाल साली कर्मचाऱ्यांचा पगार १२ लाखाने वाढवला आहात. आज तुमच्याकडे कर्मचाऱ्यांची संख्या जास्त आहे तर कर्मचाऱ्यांना तुम्ही कर्जवसुलीसाठी बाहेर पाठविले पाहिजे. आमच्या काळात आम्ही रविवारी कर्जवसुलीसाठी फिरत होतो तर तशी तुम्ही काही यंत्रणा केली आहे का ? कर्जवसुलीसाठी कमी खर्च झाला आहे. सर्वसामान्य लोकांचे पैसे आहेत ज्यातून आपण कर्ज देतो आणि त्याची वसुली ही झालीच पाहिजे. तुम्हाला या सभागृहातील सभासदांची किंवा माझी मदत पाहिजे असेल तर मी तुमच्याबरोबर यायला तयार आहे. जरी रक्कम मोठी असली तरी आपण सर्वांनी जर हातभार लावला तर आपण वसुली करू शकतो.

मा. अध्यक्ष :- जमाखर्च, ताळेबंद पत्रक या विषयी आणखी काही प्रश्न असल्यास विचारावे जेणेकरून सर्व प्रश्नांची एकत्र उत्तरे देता येतील.

अॅड. दिनानाथ वालावलकर :- श्री. शिवाजी झगडे साहेब यांनी विचारलेल्या प्रश्नांची उत्तरे आधी द्या त्यानंतर त्याला काही उपप्रश्न असतील तर आम्ही विचारू. अहवाल अगोदर मिळणे आवश्यक आहे.

जर अहवाल अगोदर आला असता तर त्याच्यावर अभ्यास करता आला असता, रिलायन्स सारख्या मोठ्या कंपन्यांमध्येसुद्धा अहवाल घोरोघरी पाठविले जातात.

मा. अध्यक्ष :- काही वर्षापूर्वी सुवर्ण महोत्सव सारखा कार्यक्रम आयोजित केला होता. त्या कार्यक्रमाच्या निमित्ताने १३% लाभांश दिला होता. तो देण्यासाठी थोडा निधी कमी पडत होता त्यामुळे तो त्यावेळी वापरलेला आहे. पण मागच्या वर्षीपासून आपण त्याची तरतूद करायला सुरुवात केली आहे.

संस्थेवर येणारे विविध प्रसंग यामधून मी बरच काही शिकलो आहे. १९९६ पासून संस्थेमध्ये संचालक म्हणून काम करत आहे. ऑडीटच्या निकषांप्रमाणे काम करताना **NPA** ची तरतूद करणे तसेच ठेवीदारांच्या व्याजाची व इतर देणेची तरतूद करणे महत्त्वाचे आहे. या वर्षी महाराष्ट्र शासनाने मोठ्या प्रमाणावर रिश्का परमिट खुली केली आहेत त्यामुळे अनेक रिश्का चालकांनी स्वतःची रिश्का घेण्यासाठी परमिट घेतल्यामुळे जुन्या रिश्कांना चालक मिळेनासे झाले आहेत. त्यामुळे नियमित कर्जाचे हफ्ते कमी भरले जात आहेत त्याचा परिणाम म्हणजे संस्थेचा **NPA** वाढला आहे. जो पर्यंत परमिट बंद होत नाहीत तोपर्यंत हा प्रश्न सुटणार नाही. मी **NPA** चे समर्थन अजिबात करत नाही. मला सुद्धा या गोष्टीचा खेद वाटतो. जबरदस्ती करून पैसे वसूल करता येत नाहीत. मानवतावादी पद्धतीने काम करण्याचे मार्गदर्शन केले जाते आणि आम्ही त्याच पद्धतीने काम करत आहोत. यामुळे यावर्षी सभासदांना लाभांश देण्यास संचालक मंडळ असमर्थ आहे या बद्दल दिलगिरी व्यक्त केली. पतसंस्थेचे ५ कर्मचारी वसुलीकरिता बाहेर फिरत आहेत. जी रक्कम मिळेल ती घेऊन येत आहेत. कर्जदार व जामिनदार यांच्या गावीसुद्धा कायदेशीर पत्र पाठविण्यात आलेली आहेत. त्यानंतर जर गरज पडलीच तर १०१ ची कारवाई देखील करण्यात येईल. जर आपण तरतूद कमी केली असती तर आपल्याला लाभांश देता आला असता पण आपण तसे केले नाही. अगोदर ठेवीदारांचा विचार केला जातो. ठेवीदार हा संस्था मोठी करण्याकरिता मदत करतो. भागधारक हा संस्थेचा मालक आहे. सध्या अनेक जिल्हा बँका अडचणीत आहेत पण आपल्याला तेथेच पैसे ठेवायला लागत आहेत. अहवाल साली एकूण कर्जवाटप ११,०७,२३,२००.०० इतके असून त्यापैकी ८,०३,६०,०००.०० वाहनतारण कर्ज आहे याचे कारण म्हणजे इतर कर्जासाठी लागणारे जामिनदार व त्यासाठी लागणारी कागदपत्र लोक द्यायला मागत नाहीत. तसेच राष्ट्रीयकृत बँकामध्ये कर्जाचे व्याजदरही कमी आहेत. या सर्व कारणांमुळे इतर मोठ्या कर्जासाठी आपल्याकडे येणाऱ्या लोकांचा ओघ कमी आहे. आपल्या बँकमधील गुंतवणुकीवर आपल्याला ६% व्याज मिळत आहे. हे पैसे कर्जात गेले तर जास्त पैसे मिळतील. पण कर्जदार आपल्याकडे येत नाहीत. आत्ताच झगडे साहेब यांनी सांगितले की, नफ्याचे प्रमाण एवढे कमी झाले आहे बरोबर आहे आपण जे अपेक्षित लक्ष्य घेऊन काम करत होतो ते लक्ष्य ठेऊन आता आपण नाही काम करू शकत. वाहन तारणकर्ज थांबवले गेले आहे. काम करताना काही समस्या येतात. बजाज फायनान्स सारखी कंपनी बाजारामध्ये उतरली आहे. बऱ्याच रिश्का बाजारात आणल्या आहेत. कंपनीने स्वतःच फायनान्स केला आहे. या सर्व कारणांमुळे थकबाकी वाढली आहे. आपला आत्ताचा अहवाल हा पारदर्शक अहवाल आहे. यामध्ये जर काही कमी केली तर संचालक आणि ऑडीटर यांना त्याचा त्रासच होणार आहे. चुका

यामुळे संस्थेचा व्यवसाय वाढवण्यास मदत होईल व स्त्रियांमध्ये आपल्या संस्थेचा प्रचार होईल.

पान नं. ४ वर शाखांनिहाय नफा-तोटा दाखविला आहे. काही गोष्टी निदर्शनास आणून घ्यायच्या आहेत. ज्यातीन शाखा आहेत त्यांचा नफा १,७६,७०,६७०.२७ इतका आहे उलट तोटा १,३६,७०,८११.५८ झाला आहे. तीन शाखांचा नफा एका शाखेत गेला आहे त्यामुळे एवढा तोटा का झाला याचा उल्लेख अहवालामध्ये हवा होता. जेणेकरून सभासदांना त्याच्यावर विचार करता आला असता.

श्री रविंद्र झगडे अफरातफरी केस पतसंस्थेने तरतूद करून ती रक्कम नील केली आहे. पण प्रत्यक्ष त्या व्यक्तीकडून आपल्याला पैसे आलेले नाहीत. पतपेढीने त्यांच्यावर फौजदारी केस केली होती. फौजदारी केस कोणत्या स्वरूपाची होती. ती केस प्रायव्हेट होती की स्टेट केस होती याचा उल्लेख नाही. ही केस कोणत्या कोर्टात होती मेट्रो कोर्ट मॅजेस्ट्रीक मध्ये की सेशन कोर्ट मध्ये याचा उल्लेख केलेला नाही हे जर कळले असते आणि ही केस जर सेशन कोर्टात असेल तर आपल्याला हायकोर्ट मध्ये जाता येते. आपण वसुली थांबवायची नाही. आपण टेक्निकल जबाबदारीच्या दुष्टीकोनातून ते केलेले आहे. जो पर्यंत ती रक्कम वसूल होत नाही तोपर्यंत त्या वसुलीसाठी प्रयत्न चालूच ठेवले पाहिजे जेणेकरून ही रक्कम वसूल होईल व त्याचा फायदा संस्थेला नफा वाढविण्यासाठी होईल.

मागीलवर्षी पेक्षा या वर्षी कर्ज कमी वाटप झाले आहे. त्यामुळे नफा कमी दिसतो. पतसंस्थेची बँकांमध्ये जी गुंतवणूक केली जाते ती जास्त झाली आहे. त्यातून आपल्याला व्याज कमी येते. त्यामुळे जास्तीत जास्त कर्ज वितरण करण्याकरिता प्रयत्न करावेत. त्यामुळे नफा वाढेल. या दृष्टीने याचा विचार करावा. एवढ्या सूचना सभेमध्ये केल्या.

टी.एन.चौधरी :- रिश्का लोन हे १००/ थकीत होणार आहे. आता जी एन.पी.ए प्रोव्हिजन केली आहे. त्याच्यापेक्षा जास्त प्रोव्हिजन करावी लागणार आहे. नफा-तोटा पत्रकामध्ये जी ३१ लाखांची एन.पी.ए तरतूद केली आहे ती करायची गरज नव्हती. आमच्या मतानुसार एन.पी.ए तरतूद ही जास्त आहे. त्यामुळे तरतूद सकमी करून नफ्यामध्ये वाढ करून आम्हाला लाभांश देण्यात यावा ही आमची मागणी आहे.

श्री. विजय झगडे :- रिश्का लोन हा गांभीर्याचा विषय आहे. गेल्या २ ते ३ मिटिंगमध्ये हा विषय वारंवार येतोय. त्यामुळे यावर विचार केला पाहिजे. रिश्कालोनसाठी आपण कोणती कागदपत्रे घेत आहात? रिश्का लोन घेणारे येथील स्थानिक आहेत का? त्याचे पॅन कार्ड आहे का? तो किती वर्षे येथे वास्तव्यास आहे? त्यांचा कायमस्वरूपी पत्ता येथील आहे का? या सर्व गोष्टी विचारात घेऊन आपण कर्ज देत आहोत का? गोडाऊन ला आपण रु.९००००/- भाडे देत आहोत याच्यापुढे जर वसुली झाली नाही तर आपण गोडाऊनला किती भाडे देणार आहोत? जर आपण रिश्का लोन देणार आहोत तर त्या पकडलेल्या रिश्का ठेवण्यासाठी जागा लागेल यांच्यासाठी तुम्ही आधी काही तरतूद केली होती का? इन्कमटॅक्स पेनल्टी हा काय विषय आहे? रु. ५००/- खर्च आहे. माझ्या माहितीप्रमाणे इन्कमटॅक्स मध्ये एवढी कमी पेनल्टी लागत नाही.

टी.एन.चौधरी :- अध्यक्ष साहेब कार्यक्षेत्र वाढीबद्दल बोलले, ठेवीबाबत बोलले पण एन.पी.ए बाबत काहीच बोलले नाहीत. जर पतसंस्थेचे कार्यक्षेत्र वाढवायचे असेल सहकार खात्याच्या नियमानुसार एन.पी.ए. हा ५% च्या खाली असला पाहिजे.

श्री. मनोहर परुळेकर :- सभासदानामला अशी विनंती करायची आहे की, तुम्ही प्रश्न विचार. पणपहिल्या प्रश्नाचे उत्तर आले की नवीन प्रश्न विचार. एकदम सर्व प्रश्न विचारू नका. त्यांना त्या प्रश्नाचे उत्तर देण्यासाठी वेळ द्या नंतर दुसरा प्रश्न विचारा.

मा. अध्यक्ष :- आपण प्रत्येक वेळी अशी सूचना करत असतो प्रत्येक प्रश्नाचे उत्तर देण्यापेक्षा एकदम सर्व प्रश्न येऊ द्या. या ठिकाणी त्याची नोंद घेण्यात येईल आणि आपल्या प्रश्नांची उत्तरे देण्यात येतील. सभागृहामध्ये श्री विजय झगडे यांनी काही सूचना केल्या आहेत पण थकबाकीदार सभासद आणि जामीनदारानां सर्वसाधारण सभेमध्ये बोलण्याचा अधिकार नाही.

श्री विजय झगडे :- अध्यक्ष साहेब ज्या लोन साठी मी फक्त शिफारस केली आहे. मी त्या कर्जासाठी जामीनदार नाही. मी जामीनदार आहे हे पतपेढीने सिद्ध करून दाखवावे आणि जर तसे झाले तर संपूर्ण कर्ज भरण्यास मी तयार आहे. पतपेढीचे जे नुकसान झाले आहे ते मी भरून देईन.

मा.अध्यक्ष :- आपण जामीन आहात याची आपल्याला पूर्ण कल्पना आहे. या कर्जाच्या वसुलीसाठी आपल्याशी वारंवार संपर्क साधण्यात आलेला आहे. गेली १० वर्षे वसुली अधिकारी लऊ सकपाळ संबंधित व्यक्तीचा पाठपुरावा करत आहेत. संबंधित व्यक्ती सातत्याने आपली जागा बदलत आहे. सदर कर्जदाराने संस्थेला ३ नोटीसा पाठविल्या

सन २०१७-२०१८ च्या अंतर्गत लेखापरिक्षणाच्या अहवालास उपस्थित सर्व सभासदांनी सर्वानुमते मंजूरी दिली. आहेत. त्याच्या प्रति संस्थेकडे आहेत. हे सर्व केलेले असताना सुद्धा संबंधित कर्जदाराला सोडलेले नाही त्याचा पाठपुरावा पतपेढी करत आहे. तरीही संबंधित कर्जदार एका जागेवर सापडत नसल्यामुळे सदर वसुलीकरिता तुम्ही पतपेढीला सहकार्य करावे अशी अपेक्षा आहे. जर तुम्ही संबंधित कर्ज भरण्याची जबाबदारी घेत असाल तर चांगलीच गोष्ट आहे.

श्री. रामदास वाव्हळ :- या विषयावर विषयांतर होत आहे. अध्यक्षानी असे सांगितले की, थकबाकीदार हा वार्षिक सर्वसाधारण सभेमध्ये भाग घेऊ शकत नाही. आपल्याकडील तज्ञ संचालकांनी सांगावे की थकबाकीदार हा वार्षिक सर्वसाधारण सभेमध्ये भाग घेऊ शकत नाही. त्यामुळे त्यांनी पुढे प्रश्न विचारण्याचा प्रश्नच येत नाही.

टी.एन.चौधरी :- रिखा लोन वसुलीसाठी आणि वसुली अधिकारी यांच्यासाठी किती खर्च झाला आहे? याचा विचार पतपेढीने केला आहे का? संपूर्ण सभागृहासमोर श्री. विजय झगडे कर्ज रक्कम पूर्णपणे भरण्याची हमी देत आहेत त्यामुळे त्यांना वार्षिक सर्वसाधारण सभेमध्ये बोलण्याचा अधिकार आहे. जर त्यांना कर्ज रक्कम भरली नाही तर त्यांना सभेमध्ये बोलण्याचा अधिकार नाही.

श्री शिवाजी झगडे :- पान नं. ४ वर वाहन तारण कर्ज दिले आहे. आपण एकूण कर्जाच्या किती टक्के वाहन तारण कर्ज देऊ शकतो? ह्याचे उत्तर मला हवे आहे. उपविधी प्रमाणे आपण एकूण कर्जाच्या १५% वाहनतारणकर्ज देऊ शकतो पण आता जे रिखा लोन दिले गेले आहे ते १४ कोटी आहे हे एकूण कर्जाच्या ७३% आहे. मागच्या १० वर्षांमध्ये कित्येक वेळा उपविधीचे उल्लंघन केले गेले आहे. वाहन तारण कर्ज देणे पतपेढीने बंद करावे. इतर अनेक कर्ज आहेत त्यांचा विचार करावा. रिखा लोन थकीत होत आहे त्याची तरतूद आपल्या नफ्यामधून जाते. मागच्या वर्षी ५० लाख तरतूद केल्यामुळे आम्हाला कोणालाही लाभांश मिळाला नाही.

श्री. रामदास व्हावळ :- पान नं. ४ वरील वाहनतारण कर्जाच्या रक्कमा जर नीट पहिल्या असतील तर अहवाल साली कर्ज वाटप ७० लाख झाले आहे आणि कर्ज वसूल ७ करोड ५४ लाख झाले आहे. १४ कोटी त्याची वर्षाच्या शेवटी शिल्लक आहे. जर वाहन तारण कर्ज एकूण कर्जाच्या १५% पेक्षा जास्त जर देता येत नसेल तर पतपेढीने त्यांच्या उपविधीमध्ये त्याची दुरुस्ती करून सहकार खात्याकडून त्याची मान्यता घ्यावी.

श्री. प्रविण कदम :- झगडे साहेबांनी कर्जाविषयी जे सभेमध्ये सांगितले परंतु गेल्या ५ वर्षांमध्ये आपल्याला चांगल्या प्रकारे लाभांश मिळत होता. त्यावेळी संचालक मंडळाचे अभिनंदन केले असेल किंवा त्यांना शुभेच्छा दिल्या असतील. कारण त्यावेळी चांगल्या प्रकारे कर्ज जात होते. वाहनतारण कर्जामुळेच आपली उलाढाल जास्तीत जास्त होती. गेल्या वर्षी सरकारच्या नियोजनामुळे ही समस्या निर्माण झाली होती. गेल्या वर्षी लाभांश दिला गेला नव्हता त्याला आपण सर्व सभासदांनी मान्यता दिलेली आहे. त्यामुळे यापुढे प्रत्येकाने योग्य ते प्रश्न विचारावेत आणि सभागृहाचा वेळ वाया घालवू नये अशी विनंती आहे.

श्री. हेमंत कांदळगावकर :- रिखा लोन वर ह्या ठिकाणी बरीच चर्चा झाली आहे. रिखा लोन देताना उपविधीचा पण विचार केला पाहिजे. रिखालोन मुळे व्याज मिळते आहे म्हणून ते देत जायचे हे योग्य नाही. वाहन तारण कर्ज दिलेल्या ज्या गाड्या पकडल्या जातात त्या ठेवण्यासाठी जागा कुठे आहे याचाही विचार केला पाहिजे. त्यामुळे रिखा लोन देताना ह्या सर्व गोष्टींचा विचार करावा.

श्री. संदेश राजापकर :- वाहन तारण कर्ज हे १८ करोड आहे त्यातील ४ करोड ४३ लाख कर्ज वसूल झाले आहे. त्यामुळे वाहन तारण कर्जाची वसुली होते आहे. हे ह्यावरून दिसून येते आहे. सभागृहामध्ये एका सभासदाकडून अशी विचारणा करण्यात आली होती की, रु.९००००/- गोडाऊन चार्जेसची तरतूद करायला हवी होती. पण ते करायची गरज नाही कारण आपण ती रक्कम सभासदांकडून वसूल करणार आहोत, याची फक्त सभागृहाने नोंद घ्यावी.

श्री. मंगेश शेठ्ये :- बराच वेळ सभागृहामध्ये रिखा लोन वर चर्चा झालेली आहे. पण मागील ५ वर्षांत रिखा लोन मुळेच आपले उत्पन्न वाढले आहे. कालांतराने इतर लोन घेणार पण थकबाकीदार झाले तर ते लोन देणेपण बंद करायचे का? रिखा लोन बंद करा असे सभागृहामध्ये बोलले जात आहे. मग व्यवसाय कसा करणार? प्रत्येक व्यवसायामध्ये नफा-तोटा हा असतोच. त्यामुळे रिखा लोन देणे बंद करा असे सांगणे चुकीचे आहे.

श्री. विजय झगडे :- लोन दिलेच पाहिजे कारण लोन दिले तर व्यवसाय वाढू शकतो. मार्केट मध्ये स्पर्धा खूप वाढली आहे. व्यवसाय करायला पाहिजे पण संस्थेच्या उपविधीला अनुसरून कडक बंधने ठेऊनकरायला पाहिजे. कारण रिखा लोन घेणारे बरेचशे परप्रांतीय लोक आहेत. त्यामुळे सर्व गोष्टींचा सारासार विचार करूनच रिखा लोन देण्यात यावे असे माझे मत आहे.

टी.एन.चौधरी :- मी रिखा लोनला विरोध करत नाही पण त्याची श्रेणी बघा. १४ कोटी मधील जर ७ कोटी डूबीत झालेत तर त्याला जबाबदार कोण?

श्री. शिवाजी झगडे :- पान नं. ९ वर रोख शिल्लक रु. ३०३७९५ आहे. रोखशिल्लक ही रु. २५०००/- पेक्षा जास्त असता कामा नये सर्व शाखांमध्ये मला याचे उत्तर हवे आहे अशी विचारणा सभेमध्ये करण्यात आली.

मा. अध्यक्ष :- नियमामध्ये बदल झालेला आहे. आवश्यक तितकीच शिल्लक शेवटच्या दिवशी ठेवण्यात आलेली आहे आणि त्याची योग्य तीदखल आपण घेत आहोत. पूर्वीच्या उपविधीमध्ये आता बदल झालेला आहे. संस्थेची उलाढाल विचारात घेता ४ शाखा मिळून रोख शिल्लक ठेवण्यात आलेली आहे.

श्री. विनायक कुवेसकर :- पतपेढीने सन २०१८-२०१९ या आर्थिक वर्षात ८% लाभांश दिला हे खूप चांगले आहे. त्यापुढे तो अजून वाढवावा. लोअर परेल येथे संस्थेची मुख्य शाखा असून तेथून आपण अजून ३ शाखा विस्तारित केल्या त्या शाखांमध्ये व्यवसाय वाढविला पण लोअर परेल शाखा तोट्यामध्ये आहे या गोष्टीचा विचार केला जावा आणि ह्याचे कारण सभासदांना सांगावे.

टी.एन.चौधरी :- एन.पी.ए. ची जी ३१ लाखांची तरतूद केली आहे ती तरतूद जास्तीची तरतूद आहे. त्याबद्दल सविस्तरपणे सांगण्यात यावे. ती जर केली नसती तर सभासदांना १२% लाभांश देता आला असता. याचा विचार करावा.

मा. अध्यक्ष :- एन.पी.ए ची जी तरतूद केलेली आहे ती योग्यच आहे. पूर्वी बँका रिक्षा घेण्यासाठी कर्ज देत होत्या परंतु आता बजाज फायनान्स सारख्या कंपन्यासुद्धा रिक्षाला लोन देऊ लागल्या आहेत. आपल्या संस्थेने योग्य जामीन घेऊन व त्यांच्याशी संबंधीत कागदपत्रे घेऊन कर्ज दिलेली आहेत. परंतुह्या संस्थाची कर्जाची प्रक्रिया ही जलद असल्यामुळे रिक्षा चालक आहेत ते मालक बनले आहेत. चावी घ्या आणि गाडी घेऊन जा अशी उत्तरे रिक्षा चालकांकडून मिळत आहेत. लाभांश देणे जितके महत्वाचे आहे तितकेच तरतुदी करणे हे देखील. त्यामुळे संस्थेने या वर्षी ८ % लाभांश दिला आहे आणि तो योग्य आहे. सभागृहाला अशी विनंती करण्यात येत आहे की त्यांना सदरविषयाला मंजूरी द्यावी.

श्री. रामदास वाव्हळ :- अहवालाला मंजूरी देण्यापूर्वी काही गोष्टी नमूद करू इच्छितो.

१. संस्थेने योग्य ती तरतूद केलेली आहे.

२. मागच्या वर्षी संस्थेने लाभांश दिला नव्हता परंतु या वर्षी संस्थेने ८% लाभांश जाहीर केला आहे.

३. मागच्या वर्षी नफा १२ लाख होता तो या वर्षी ४० लाख झालेला आहे. वरील ३ गोष्टी संस्थेची प्रगती समाधानकारक आहे हे सिद्ध करण्यासाठी पुरेशा आहात. त्यामुळे सदर विषयाला माझी मंजूरी आहे.

ठराव क्र. ३ :- असा ठराव करण्यात येतो कि, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत दि. ०१.०४.२०१८ ते दि. ३१.०३.२०१९ या कालावधीचा संचालक मंडळाने सादर केलेला पतपेढीच्या कामकाजाचा अहवाल, ताळेबंद व नफा तोटा पत्रक स्वीकारण्यात येत असून त्यास मंजूरी देण्यात येत आहे. ठराव सर्वानुमते मंजूर.

सूचक :- श्री. रामदास वाव्हळ (सभासद क्र. ११६२३) श्री. अशोक पावसकर(सभासद क्र. १६३२७)

अनुमोदन :- श्री. गंगाराम मोरवसकर(सभासद क्र. ३०५१) श्री. संजय राऊत(सभासद क्र. ८३४०)

महाराष्ट्र राज्य सहकारी संघ मर्यादित, पुणे यांचे सभासदांसाठी अर्ध्या तासाचे प्रशिक्षण शिबीर आयोजित करण्यात आले.

विषय क्र. ४ :- सन २०१८-२०१९ या अंतर्गत लेखापरिक्षण अहवाल सादर करणे व स्वीकृती देणे.

कार्यलक्षी संचालक यांनी अहवालातील पान क्र. २२ वरील सन २०१८-२०१९ चा अंतर्गत लेखापरिक्षण अहवाल सभागृहात सादर केला.

सन २०१८-२०१९ च्या अंतर्गत लेखापरिक्षणाच्या अहवालास उपस्थित सर्व सभासदांना सर्वानुमते मंजूरी दिली.

ठराव क्र. ४ :- असा ठराव करण्यात येतो कि, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत सन २०१८-२०१९ चा अंतर्गत लेखापरिक्षणाचा अहवाल सादर केला त्यास उपस्थित सर्व सभासदांनी मंजूरी दिली. ठराव मंजूर.

सूचक :- श्री. विनायक कुवेसकर(सभासदक्र. १४१८३)

अनुमोदन :- श्री. महेंद्र रसाळ (सभासदक्र. १४३२९)

विषय क्र. ५ :- सन २०१८-२०१९ चा वैधानिक लेखापरिक्षण अहवाल सादर करणे व स्वीकृती देणे.

कार्यलक्षी संचालक यांनी सन २०१८-२०१९ चा वैधानिक लेखापरिक्षण अहवाल सभेसमोर स्वीकृतीसाठी सादर केला. पान क्र. २२ वर मेसर्स आर.आर.पिंगळे अँड कंपनी (सनदी लेखापाल) यांचा वैधानिक लेखापरिक्षणाचा अहवाल देण्यात आलेला आहे. वैधानिक लेखापरीक्षकानी दाखविलेल्या शे-यांची दखल घेऊन त्याबाबतचा दोषदुरुस्ती अहवाल उपनिबंधकांच्या कार्यालयात वेळेवर पाठवून आपला अहवाल दफ्तरी ठेवण्यात यावा, असे सुचविण्यात आले.

ठराव क्र. ५ :- असा ठराव करण्यात येतो कि, आज रविवार दिनांक २५.०८.२०१८ रोजी झालेल्या ५४ व्या वार्षिक सर्वसाधारण सभेत सन २०१८-२०१९ या कालावधीकरिता वैधानिक लेखापरीक्षक मेसर्स आर.आर.पिंगळे अॅण्ड कंपनी (सनदी लेखापाल) (मॅबर नं. १०३८११) (पॅनल नं. १७९३७) (पुणे) यांनी केलेले असून, या लेखापरिक्षण अहवालात त्यांनी नमूद केलेल्या दोषांची दुरुस्ती / पूर्तता करून दोष दुरुस्ती अहवाल उपनिबंधक सहकारी संस्था यांच्या कार्यालयात सादर करून याची नोंद पतसंस्थेच्या कार्यालयात घेण्यात यावी, असा ठराव सर्वानुमते मंजूर करण्यात आला.
ठराव सर्वानुमते मंजूर.

सूचक :- श्री. रामदास वाव्हळ (सभासद क्र. ११६२३)

अनुमोदन :- श्री. किशोर पेडणेकर (सभासद क्र. १२५६३)

विषय क्र. ६ :- वैधानिक लेखापरिक्षण दोष दुरुस्ती अहवाल सन २०१७-२०१८ याला स्वीकृती घेणे.

कार्यलक्षी संचालक यांनी सदर विषय सभेत मंजुरी करिता सादर केला.

मा. अध्यक्ष :- पतसंस्थेच्या कार्यालयीन कामाचा भाग म्हणून हा विषय सभेत मंजुरी करिता ठेवला आहे. या अगोदरच सदर दोष दुरुस्ती अहवाल सहकार खात्याच्या नियमानुसार त्यांच्याकार्यालयात सादर करण्यात आलेला आहे. सदर विषयाला सर्व उपस्थितसभासदांच्या वतीने मंजुरी देण्यात आली.

ठराव क्र. ६ :- असा ठराव करण्यात येतो कि, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत वैधानिक लेखापरिक्षण दोष दुरुस्ती अहवाल सन २०१७-२०१८ याला उपस्थित सर्व सभासदांकडून स्विकृती घेऊन मंजुरी देण्यात आली आहे. ठराव सर्वानुमते मंजूर.

सूचक :- श्री. रबिन्द्रनाथ रसाळ (सभासद क्र. ८९३७)

अनुमोदन :- श्री. अनंत महाडिक (सभासद क्र. १२६९०)

विषय क्र. ७ :- संचालक मंडळाने सुचविल्याप्रमाणे नफा विभागणीस मंजुरी देणे व लाभांश जाहीर करणे.

कार्यलक्षी संचालक यांनी संचालक मंडळाने सन २०१८-२०१९ या वर्षासाठी सुचविल्याप्रमाणे पान क्र. ६ वरील नफा विभागणीस मंजुरी देणे. लाभांश जाहीर करणे. हा विषय सभेत सादर करून मंजूर करण्याची विनंती केली.

श्री. रामदास वाव्हळ :- मागच्या वर्षीचा विचार करता या वर्षीचा नफा समाधानकारक वाटतो. प्राप्त परिस्थितीमध्ये या नफ्याची कायद्याला अनुसरून नियमांचे पालन करून योग्य ती विभागणी केली आहे.

उपस्थित सभासदांनी ८ % लाभांश जाहीर केल्याबद्दल संचालक मंडळाने आभार मानून नफा वाटणीस सर्वानुमते मंजुरी देण्यात आली.

ठराव क्र. ७ :- असा ठराव करण्यात येतो कि, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत व्यवस्थापक मंडळाने शिफारस केलेल्या नफा वाटणीमध्ये लाभांश ८ % देण्याचे आणि शिल्लक नफ्याची विभागणी करण्याचे अधिकार कार्यकारी मंडळाला देण्याचे सर्वानुमते ठरविण्यात आले.

ठराव सर्वानुमते मंजूर.

सूचक :- श्री. गंगाराम मोरवसकर (सभासद क्र. ३०५१)

अनुमोदन :- श्री.संदेश राजापकर (सभासद क्र. १२७४५)

विषय क्र. ८ :- सन २०१९-२०२० च्या अंदाजपत्रकास मंजूरी देणे.

कार्यलक्षी संचालक यांनी सन २०१९-२०२० चे अंदाज पत्रक सभागृहात सादर केले. अहवालातील पान क्र. २० वर छापण्यात आलेले अंदाजपत्रक वाचावे, अशी सभासदांना विनंती करण्यात आली.

श्री. रामदास वाव्हळ :- पान क्र. २० वर जे अंदाजपत्रक दिले आहे. त्यामध्ये मागच्या वर्षीचा अंदाज, प्रत्यक्षात झालेला खर्च आणि थोडीफार तफावत हि प्रत्येक संस्थेत होतेच असते. तंतोतंत अंदाज हे कुठेच येत नाहीत. मागील वर्षीच्या अंदाजाला अनुसरून जो अंदाजे खर्च दिला आहे तो. मंजूर करावा.

श्री. विजय झगडे :- आयकर खात्यामध्ये ३ वर्षे जे अपील चालले आहे त्याच्यामध्ये काही डिमांड दिसत आहेत. त्याची काय पूर्तता केली आहे का? सन २०१० पासून अपील पेंडींग आहे.

मा. अध्यक्ष :- आयकर खात्यामध्ये गेली काही वर्षे प्रलंबित असणाऱ्या आयकर खात्यामधील ४ वर्षांच्या केसेसचा निकाल खढ-ढ मध्ये संस्थेच्या बाजूने लागला आहे. ऑडीटर पिंगळे यांनी सदर केस मध्ये विशेष लक्ष दिल्यामुळे त्या केसचा निकाल संस्थेच्या बाजूने लागला आहे. त्याचेपत्र ऑनलाईन संस्थेला प्राप्त झाले आहे. संस्थेला ती रक्कम व्याजासहित प्राप्त होणार आहे.

श्री. विजय झगडे :- संस्थेसाठी हि खूप आनंदाची गोष्ट आहे कि २०१० मधील अपीलचा निकाल संस्थेच्या बाजूने लागला आहे त्यामुळे त्याच्या रिफंडसाठी लवकरात लवकर प्रयत्न करून सदर रक्कम नफ्यामध्ये जमा करावी.

मा. अध्यक्ष :- श्री विजय झगडे यांनी सभेमध्ये सांगितल्या प्रमाणे आयकर खात्याकडून येणाऱ्या रक्कमेवरील व्याज हे नफ्यामध्ये घेतले जाणार आहे. सदर रक्कम या वर्षी मिळावी यासाठी प्रयत्न केले होते. संस्थेचा झएउ.८०(झ) अंतर्गत जो कारभार चालतो त्या कारभारावर संस्थेला मिळणारा जो नफा आहे. हा आयकर खात्याच्या अंतर्गत येत नाही. त्यामुळे सदर केसचा निकाल संस्थेच्या बाजूने लागला आहे.

सन २०१९-२०२० च्या अंदाजपत्रकावर झालेल्या चर्चेनंतर अंदाजपत्रकास सर्वानुमते मंजूरी दिली.

ठराव क्र. ८ :- असा ठराव करण्यात येतो कि, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत सन २०१९-२०२० चे अंदाजपत्रक त्यामधील उलाढाल योग्य असल्यामुळे उपस्थित सभासदांच्या वतीने मंजूर करण्यात येत आहे. ठराव सर्वानुमते मंजूर.

सूचक :- श्री. विजय झगडे (सभासद क्र.९६३४), श्री. संजय राऊत(सभासद क्र. ८३४०)

अनुमोदन :- श्री. किशोर पेडणेकर(सभासद क्र.१२५६३)

विषय क्र. ९ :- सन २०१९-२०२० या सालाकरिता अंतर्गत लेखापरिक्षक यांची निवड करणे व त्यांचे मानधन निश्चित करणे.

कार्यलक्षी संचालकांनी सन २०१९-२०२० च्या आर्थिक वर्षाकरिता अंतर्गत लेखापरीक्षकांची निवड करणे व त्यांचे मानधन निश्चित करणे, हा विषय सभेपुढे विचार विनिमय कारणासाठी मांडला.

श्री. रामदास व्हावळ :- सदर विषयाबाबत संचालक मंडळाला अशी विचारणा करायची आहे कि, अंतर्गत लेखापरीक्षणासाठी किती अर्ज आले आहेत. एक अर्ज आला आहे कि एकापेक्षा जास्त अर्ज आले आहेत. जर एकापेक्षा जास्त अर्ज आले असतील तर कोणाची निवड केलेली आहे आणि जर एकच अर्ज आला असेल तर त्याला पर्याय नाही. संचालक मंडळाने त्याला अनुमती द्यावी.

श्री. मनोज सावंत :- आतापर्यंत अंतर्गत लेखापरीक्षकांच्या पदासाठी श्री. राजेंद्र दळवी - प्रमाणित लेखापरिक्षक (पॅनल क्र. ब, २-१०२३६) यांचा एक अर्ज आलेला आहे आणि त्यांनी मानधन रु.९००००/- ची मागणी केली आहे. अंतर्गत लेखापरिक्षक श्री. राजेंद्र दळवी यांनी गेल्या वर्षीही संस्थेचे अंतर्गत लेखापरिक्षण केलेले आहे आणि त्यांचा या वर्षीही लेखापरीक्षण करण्यासाठी अर्ज आलेला आहे. गेल्यावर्षी आपण त्यांना रु. ८००००/- मानधन दिले आहे. ते तिमाही लेखापरिक्षण करतात आणि त्यांचा अहवाल संस्थेमध्ये सादर करतात.

श्री. रामदास वाव्हळ :- अंतर्गत लेखापरिक्षण करण्यासाठी एकच अर्ज आलेला आहे. मानधनमध्ये जास्त मागणी नाही. तो समाधानकारक आहे. त्यामुळे ते मंजूर करावे.

मा. अध्यक्ष :- वैधानिक लेखापरीक्षकांना शासनाच्या नियमप्रमाणे मानधन दिले जाते. परंतु अंतर्गत लेखापरिक्षक यांचे मानधन आपण निश्चित करतो. पतसंस्थेचा वाढता व्यवसाय पाहता त्यांना सुद्धा योग्य मानधन देण्यात येईल.

वरील विषयावर झालेल्या चर्चेनंतर अंतर्गत लेखापरिक्षकांचे मानधन निश्चित करण्याचा निर्णय संचालक मंडळावर सोपवण्यात यावा असे सभेमध्ये सूचित करण्यात आले.

ठराव क्र. ९ :- असा ठराव करण्यात येतो की, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत सन २०१९-२०२० या आर्थिक वर्षासाठी अंतर्गत लेखापरीक्षक म्हणून श्री. राजेंद्र दळवी (पॅनल क्र. ब,२-१०२३६) यांची निवड करण्यात येत आहे आणि त्यांचे मानधन निश्चित करण्याचे अधिकार संचालक मंडळास देण्यात येत आहेत, असे सर्वानुमते ठरविण्यात आले.

ठराव सर्वानुमते मंजूर.

सूचक :- श्री. रामदास व्हावळ (सभासद क्र. ११६२३), श्री. संजय राऊत (सभासद क्र. ८३४०)

अनुमोदन :- श्री. अरविंद गवाणकर (सभासद क्र. १२५४६), श्री मंगेश शेठ्ठे (सभासद क्र. ५९३५)

विषय क्र. १० :- सन २०१९-२०२० या सालाकरिता निबंधकानी जाहीर केलेल्या पॅनल मधील पात्र वैधानिक लेखापरीक्षकाची नेमणूक करणे.

कार्यलक्षी संचालक यांनी सन २०१९-२०२० या सालाकरिता निबंधकानी जाहीर केलेल्या पॅनल मधील पात्र वैधानिक लेखापरीक्षकांची निवड करणे हा विषय सभेपुढे विचार विनिमय करण्यासाठी मांडला.

कार्यलक्षी संचालक यांनी सभेत अशी माहिती दिली कि, वैधानिक लेखापरीक्षकांच्या नेमणुकीसाठी ३ अर्ज आलेले आहेत. मेसर्स आर. आर. पिंगळे अॅण्ड कंपनी, श्री. नंदकुमार सावंत आणि जी.व्ही.प्रभू अॅण्ड कंपनी यांचा अर्ज आलेला आहे.

श्री. विजय झगडे :- वैधानिक लेखापरीक्षकांचे मानधन किती आहे ?

श्री. मनोज सावंत :- वैधानिक लेखापरीक्षकांचे मानधन हे संस्थेच्या त्या वर्षी होणाऱ्या उलाढालीवर ठरते. सरकारच्या नियमाप्रमाणे ते त्यांना द्यावे लागते.

श्री. रामदास वाव्हळ :- मानधनाचा जो निर्णय आहे तो सरकारी नियम आहे. त्यामुळे मानधनावर चर्चा करण्याची गरज नाही. ज्या लेखापरीक्षकांचे लेखापरिक्षण करण्यासाठी जे अर्ज आलेले आहेत त्या लेखापरीक्षकांना त्यांच्या कामाचा किती अनुभव आहे याचा विचार करावा. ते महत्वाचे आहे.

मा. अध्यक्ष :- श्री. रतिकांत पिंगळे यांनी आपल्या संस्थेचे ह्या आधी देखील लेखापरिक्षण केलेले अआहे. त्यांना ह्या क्षेत्रातील अनुभव आहे. संस्थेला नियमित कामकाजामध्ये कायदेविषयक किंवा सरकारी जी परिपत्रके आहेत त्याबद्दल माहिती देणे, कर्ज विषयाबाबत काही समस्या असल्यास त्याचे निवारण करणे तसेच आयकर खात्यामध्ये असलेल्या केसेस संदर्भात त्यांच्याकडून योग्य ते मार्गदर्शन मिळालेले आहे. आयकर खात्यामधील संबंधित केसचा निकाल संस्थेच्या बाजूने लागला आहे. त्यामध्येहि त्यांचे मोलाचे सहकार्य लाभले आहे. या सर्व कारणांमुळे श्री. रतिकांत पिंगळे यांचे नाव वैधानिक लेखापरिक्षण करण्याकरिता संचालक मंडळाच्या वतीने सुचविण्यात येत आहे.

वरील विषयावर सभेत चर्चा होऊन असे ठरविण्यात आले की, मेसर्स आर.आर.पिंगळे अॅण्डकंपनी पनल नं. १७९३७ (पुणे) यांची वैधानिक लेखापरीक्षक म्हणून निवड करण्यास काही हरकत नाही. तरी त्यांचीच निवड व्हावी, असे उपस्थित सभासदांकडून ठरविण्यात आले.

ठराव क्र. १० :- असा ठराव करण्यात येतो की, आज रविवार दिनांक २५.०८.२०१९ रोजी झालेल्या ५४ व्या वार्षिक सर्वसाधारण सभेत सन २०१९-२०२० या आर्थिक वर्षाकरिता, वैधानिक लेखापरीक्षक मेसर्स आर.आर.पिंगळे कंपनी, पॅनल नं. १७९३७ (पुणे) यांची निवड एकमताने करण्यात येत आहे, असा ठराव सर्वानुमते मंजूर करण्यात आला.

ठराव सर्वानुमते मंजूर.

सूचक :- श्री. शरद चव्हाण (सभासद क्र. १५०५७), श्री.विनायक कुवेसकर (सभासदक्र. १६७१८)

अनुमोदन :- श्री. रविंद्र चव्हाण (सभासद क्र. १३४३३), श्री गंगाराम मोरवसकर(सभासद क्र. ३०५१)

विषय क्र. ११ :- वार्षिक सर्वसाधारण सभेस अनुपस्थित असणाऱ्या सभासदांची अनुपस्थिती क्षमापित करणे.

कार्यलक्षी संचालक यांनी वार्षिक सभेस अनुपस्थित असलेल्या सभासदांची अनुपस्थिती क्षमापित करणे हा विषय सभेसमोर मांडला.

अध्यक्षांनी यावर खुलासा केला कि, ९७ व्या घटना दुरुस्तीनुसार गैरहजर सभासदांची रजा वार्षिक सर्वसाधारण सभेत मंजूर करणे हे बंधनकारक आहे.

त्यानुसार उपस्थित सभासदांनी ५४ व्या वार्षिक सभेस न आलेल्या सभासदांची गैरहजेरी मंजूर करण्याचे सर्वानुमते ठरविले.

ठराव क्र. ११ :- असा ठराव करण्यात येतो कि, आज रविवार दिनक २५.०८.२०१९ रोजी झालेल्या ५४ व्या वार्षिक सर्वसाधारण सभेस उपस्थित नसलेल्या सभासदांच्या गैरहजेरीचा ठराव सर्वानुमते मंजूर करण्यात आला.

सूचक :- श्री. अनंत महाडिक (सभासद क्र. १२६९०), श्री. रामदास वाव्हळ (सभासद क्र. ११६२३)

अनुमोदन :- श्री. जयवंत काळे (सभासद क्र. १२२७०), श्री. अशोक पावसकर (सभासद क्र. १६३२७)

विषय क्र. १२ :- मा. अध्यक्षंच्या परवानगीने येणारी इतर कामे.

श्री. अशोक पावसकर :- संचालक मंडळाला असे निवेदन आहे कि, महिन्याला भाग आणि ठेवीमध्ये जो भरणा असतो तो अनिवार्य करावा जेणेकरून त्या सभासदाचे कार्यालयात येणे होईल आणि भाग भांडवल देखील वाढेल.

टी. एन. चौधरी :- पान क्र. २१ वर संस्थेच्या प्रगतीचे बोलके आकडे दिले आहेत ते मागील १० वर्षांचे दिले आहेत ते ५ वर्षांचे द्यावेत कारण जेणेकरून ते आकडे व्यवस्थित वाचता व स्पष्ट दिसतील. कर्जाचे जसे वाढ घट अहवालामध्ये दिले आहे तसे ठेवीचे पण देण्यात यावे. ज्या कर्जदारांवर १०१ च्या अंतर्गत कारवाई केली आहे ती किती कर्जदारांवर केली आहे आणि त्यापैकी किती कर्ज वसूल झाले आहे याचा तपशीलवर तक्ता अहवालामध्ये रज दिला असता तर पुढील प्रश्न टाळता आले असते.

श्री. अशोक पावसकर :- जो लाभांश दिला जातो तो पोस्टाने पाठवितात कि त्यांच्या ठेवी मध्ये जमा करतात.

मा. अध्यक्ष :- लाभांश हा सभासदांच्या बचत खात्यामध्ये जमा केला जातो. वार्षिक सर्वसाधारण सभा झाल्यानंतर दुस-या दिवशी लाभांश सभासदांच्या बचत खात्यामध्ये जमा केला जाईल.

झगडे साहेब यांनी विचारल्याप्रमाणे कर्जवाटप हे उपविधीनुसार जास्त झाले आहे. सध्याच्या परिस्थितीमध्ये कर्जासाठी जे नियम आहेत तसेच कर्जाचे जे प्रकार दिलेले आहेत त्या प्रकाराप्रमाणे कर्ज मागण्यासाठी येणारे अर्ज आणि आपल्याकडे उपलब्ध असणारा निधी याचा विचार करता संस्थेला नफा मिळवण्यासाठी कर्ज देणे गरजेचे आहे. कर्ज दिले गेले नाही तर ठेवीदारांना व्याज कसे देणार त्यामुळे कर्ज दिले गेले पाहिजे. अनेक बँका आणि संस्थांनी देखील काही वाहन तारण कर्ज दिले आहे आणि त्यातूनच ह्या संस्था मोठ्या झाल्या आहेत. ह्या संस्थाना देखील वाहन तारण कर्ज दिले आहे आणि त्यातूनच ह्या संस्था मोठ्या झाल्या आहेत. ह्या संस्थाना देखील काही अडचणीचा सामना करावा लागला आणि ह्या अडचणीतूनच संस्था मोठ्या झाल्या आहेत. नामदेव कांदळगावकर यांनी त्या काळात सहकाराला प्राधान्य देऊन आपल्या समाजातील लोकांचा विकास करण्यासाठी हि संस्था स्थापना केली. संस्थेचा विकास करणे महत्वाचे आहे. वाहनतारण कर्ज मोठ्या प्रमाणावर दिले गेले आहे पण कर्ज वसुलीही केली जात आहे आणि प्रत्येक वर्षी चांगली वसुली झाली आहे.

आभार प्रदर्शन :-

पतसंस्थेचे उपाध्यक्ष श्री भगवान सातार्डेकर यांनी अध्यक्षांच्या वतीने उपस्थित मान्यवर सभासदांनी सभेत चर्चेमध्ये भाग घेऊन केलेल्या बहुमूल्य सूचना व मार्गदर्शन तसेच सभेचे कामकाज खेळीमेळीच्या वातावरणात पार पाडण्यास सहकार्य केले त्याबद्दल सर्वांचे पतसंस्थेतर्फे हार्दिक आभार मानले व राष्ट्रगीताने सभा ठीक १.०० वाजता संपल्याचे जाहीर केले. उपाध्यक्षानी सभेनंतर सर्व सभासदांना स्नेहभोजन करण्याचे आग्रहाचे आमंत्रण दिले.

वरील इतिवृत्तांतास दिनांक १८/०९/२०१९ रोजी झालेल्या मासिक सभा क्र. ६ ठराव क्र. १० नुसार सर्वानुमते मंजुरी घेण्यात आली आहे.